



د هنري چارو پروگرام

د هنري چارو پروگرام د هغو کسانو لپاره دی څوک چې د انځور جوړولو، موسیقي، نڅا او تياتر په برخه کې کار کولو سره شوق لري.

دا پروگرام تاسو سره هم لگېږي څوک چې د هنر او کلتوري چارو پنځونې او تجربه کولو سره ليوالتيا لري.

د پروگرام په اوږدو کې لاسته راغلي مهارتونو څخه کولی شئ د بېلگې په توگه د وړکتون يا د ساعتيری راز راز فعاليتونو کې د کار په وخت گټه واخلي. خو دا مهارتونه ستاسو لپاره يو اساس هم گرځېدلی شي ترڅو په هنري چارو کې خپلو زده کړو ته ادامه ورکړئ.

Skolverket

Utbildningsinfo

تاسو په دې پروگرام کې لاندې چارې زده کولی شئ

تاسو لپاره به موقع میسره وي چې هنري لاسي صنايع د ازمیښت لاندې ونیسئ او په مختلفو دودونو خپل فکر څرگند او نورو ته ورسوئ.

ستاسو لپاره به زمينه مساعده وي چې د هنري او کلتوري اثارو پنځولو، تجربه کولو او پرې پوهېدلو کې زیار وباسئ. تاسو به په دې دوره کې موقع ولرئ چې خپل تخیل او تصور، تلوېسې او خلاقیت ته پراختیا ورکړئ.

تاسو به وکولی شئ چې خپل تخلیق وپنځوئ او بیا یې نورو ته وړاندې کړئ.

نوموړی پروگرام ستاسو لپاره د تخلیق په وخت د بېلابېلو وسایلو، توکو او دودونو په اړه تجربه او مهارت حاصلولو لپاره لاره هواروي.

تاسو به د پروگرام په اوږدو کې فرصت ولرئ چې نورو سره د اوره په اوره کار کول او په مختلفو حالتونو کې د خلکو سره مخ کېدل د ازمیښت لاندې ونیسئ.

نوموړی پروگرام په لاندې ډول ترتیب شوی دی

د ځانګړې لېسې عمومي مضمونونه

په ملي پروګرامونو کې داسې مضمونونه شتون لري چې سر ته رسول یې د ټولو زده کوونکو لپاره اجباري وي. دا د ځانګړې لېسې عمومي مضمونونو په نوم یادېږي. نوموړي مضمونونه په لاندې ډول دي:

- انګلیسي
- هنري فعالیت
- تاریخ
- بدني روزنه او روغتیا
- ریاضي
- طبیعي علوم
- دیني علوم
- ټولنیز علوم
- سویډني د باندینۍ ژبې په حیث

د پروګرام عمومي مضمونونه

نوموړی پروګرام ځانګړي مضمونونه لري چې دا د پروګرام عمومي مضمونونو په نوم یادېږي. د هنري چارو پروګرام کې شامل ټول زده کوونکي باید لاندیني مضمونونه ولولي:

- هنري اړیکې
- هنر او کلتور
- د رسنیو جوړښت
- سویډني ژبه

د پروګرام اختصاصي مضمونونه

د پروګرام په چوکاټ کې یو شمېر نور مضمونونه هم لولئ چې له دې لارې په خپله رشته کې ژوره پوهه ترلاسه کوئ. دا راز مضمونونه د پروګرام اختصاصي مضمونونو په نوم یادېږي.

دا چې مختلف ښوونځي د پروګرام اختصاصي مضمونونو په برخه کې بېلابېل مضمونونه وړاندې کوي نو کولی شئ چې د خپلې خوښې ښوونځي سره اړیکه ونیسئ او په دغه ښوونځي کې وړاندې کېدونکي د پروګرام اختصاصي مضمونونو په هکله مالومات ترلاسه کړئ.

تاسو کولی شئ د www.skolverket.se په وېبپاڼه کې د Förskola och skola سرلیک لاندې د پروګرام تخصص په هکله نور ولولئ .

اختیاري مضمونونه

تاسو به د پورتنیو مضمونونو سرپرېره یو لړ اختیاري مضمونونه هم غوره کړئ. تاسو کولی شئ چې داسې یو څو مضمونونه غوره کړئ چې د دې پروگرام برخه نه وي خو د ښوونځي ټول زده کوونکي یې د لوستلو حق لري.

د مضمون نصاب

د ځانګړې لېسې هر مضمون د نمره لرونکو کورسونو څخه جوړه یوه جلا د مضمون نصاب لري.

که چېرې تاسې یې لیاقت ولرئ نو کېدی شي سرښوونکی تاسو ته اجازه درکړي چې د عادي لېسې مضمونونه یا ځینې کورسونه هم ولولئ. په دې توګه به په خپلو زده کړو کې لاریاتې ننگونې او د زیار ویستلو موقع ولرئ.

نمرې

د یو کورس په پای کې نمرې درکول کېږي. ښوونکی به ستاسې د پوهې ارزونه کوي او د A، C، او E د نمرو جدول کې شته معیارونو سره به یې پرتله او مقایسه کوي.

د کار په ځای کې زده کړه

تاسو به د پروگرام په اوردو کې لاسته راغلي مهارتونه د کار ځای کې تمرین کړئ او په عملي توګه به ترې ګټه پورته کړئ. دا د کار په ځای کې زده کړې (api) په نوم یادېږي.

د ځانګړې لېسې د ډیپلوم پروژه

د دې لپاره چې ثابتې کړئ چې تاسو د زده شویو کاري دندو څخه د عمل په ډګر کې ګټه پورته کولو لپاره پوره چمتو یاست باید د ځانګړې لېسې د ډیپلوم پروژه ترسره کړئ.

دا چې د ځانګړې لېسې د ډیپلوم پروژه ستاسو د زده کړې مجموعي کیفیت په ډاګه کوي نو ځکه به دا پروژه د نوموړې تعلیمي دورې په پای کې ترسره کوي.

انفرادي درسي پلان

تاسو به يو انفرادي درسي پلان ولرئ. په انفرادي درسي پلان کې ليکل شوي وي چې د لېسې (ثانوي دورې) په بهير کې به تاسو کوم کوم مضمونونه او کورسونه لولئ. ستاسو د زده کړو محتوا په هکله ټولې پرېکړې ستاسو انفرادي درسي پلان کې ثبت وي.

د ځانگړې لېسې څخه د فراغت ډيپلوم

کله چې تاسو د څلور کاله زده کړو څخه وروسته د ځانگړې لېسې څخه فراغت ترلاسه کړئ نو د ځانگړې لېسې د فراغت ډيپلوم درکول کېږي چې له دې څخه په ډاگه کېږي چې تاسو د ځانگړې لېسې په پای کې د کومو مهارتونو او تجربو څخه برخمن ياست.

د ځانگړې لېسې څخه د فراغت ډيپلوم په ډاگه کوي چې تاسو د ځانگړې لېسې څلور کلنې دورې په جريان کې د کريدیت په حساب په کومه اندازه زده کړه سر ته رسولې ده.

که چېرې تاسې په کورسونو کې جمله ۲۵۰۰ کريدیتونو په اندازه د برياليتوب نمرې ترلاسه کړې وي نو بيا د ځانگړې لېسې څخه د فراغت يوه بشپړه شهادتنامه لرئ.

تاسو د پروگرام چارې په لاندې ډول سر ته رسوئ

تاسو به د اظهار مختلف هنري دودونه د ازميښت لاندې نيسئ. تاسو به وکولی شئ چې خپل فکرونه او اندونه د مثال په توگه د نڅا، موسيقي او انځور له لارې نندارې ته وړاندې کړئ.

تاسو به فرصت ولرئ چې د خپلو او د نورو خلکو د اثارو په اړه بحث کولو له لارې د تخليقي فعاليت په بابت کې د غوره کيفيت په اړه خپلې پوهې ته پراختيا ورکړئ.

تاسو به په گڼ شمېر هنري څانگو کې د نورو خلکو سره همکاري کوئ.

ستاسو لپاره به په پروگرام کې موقع برابره وي چې د همکارۍ په برخه کې ځان پياوړی کړئ. همدا راز به تاسو د ځانته ځان يا مستقل کار او د خپلو فعاليتونو مسؤليت پر غاړه اخيستلو تمرين هم کوئ.

سربېره پر دې به نورو خلکو ته د خپلو کاري دندو ترسره کولو په اړه تشریح وړاندې کولو تمرين هم ورکړئ.